

**बिगर शेती पतसंस्थांच्या ठेवीदारांच्या
ठेवींच्या रकमा परत करण्यासाठी
अर्थसहाय्य करणेबाबत...**

**महाराष्ट्र शासन
शासन निर्णय क्रमांक:सीसीआर-११०९/प्र.५८६(क)/७-स
सहकार,पणन व वस्त्रोद्योग विभाग
मंत्रालय, मुंबई-३२
दिनांक : १७ मे, २०१०**

वाचा:- शासन निर्णय क्रमांक:सीसीआर-११०९/प्र.५८६/७-स, दि.४.८.२००९ व दि.१०.८.२००९

प्रस्तावना :

राज्यातील अडचणीतील नागरी/ग्रामीण बिगर शेती सहकारी पतसंस्थांच्या ठेवीदारांच्या अडचणी लक्षात घेता काही प्रमाणात ठेवीदारांना मदत करण्याच्या हेतूने, अडचणीतील पतसंस्थेमधील दारिद्र्य रेषेखालील, विधवा व परितक्त्या, सेवानिवृत्तीधारक ठेवीदार यांना रु.१०,००० च्या मर्यादेत ठेवींच्या रक्कमा परत करण्यासाठी निधी उपलब्ध करून देण्यासाठी रु.२०० कोटी पर्यंतच्या मर्यादेत बिनव्याजी कर्जाच्या स्वरूपात पतसंस्थांना अर्थसहाय्य उपलब्ध करून देण्याबाबत शासनाने दि.४.८.२००९ च्या अन्वये निर्णय घेतला होता. दरम्यान दिनांक ५.४.२०१० रोजी मा.मुख्यसचिव यांचे अध्यक्षतेखाली झालेल्या बैठकीच्या अनुषंगाने सदर शासन निर्णयामध्ये दारिद्र्य रेषेखालील विधवा व परितक्त्या,सेवानिवृत्तीधारक ठेवीदार यांना रु.१००००/- पर्यंतच्या ठेवी परत करण्यात येतील याऐवजी राज्यातील नागरी सहकारी पतसंस्थांमधील रु.५००००/- पर्यंतच्या ठेवीदारांना रु.१०००००/- च्या मर्यादेत ठेवींच्या रक्कमा परत करण्यासाठी रु.१०००००/-, रु.२०,०००/- रु.३०,०००/-, रु.४०,०००/- व रु.५०,०००/- मर्यादेपर्यंत ठेवी असलेल्या ठेवीदारांचे या प्राधान्य क्रमानुसार गट पाडून त्यांना रु. १०,०००/- पर्यंतच्या ठेवी परत करण्यासाठी संबंधित पतसंस्थाना अर्थसहाय्य करण्याबाबतचा प्रस्ताव शासनाच्या विचाराधिन होता.

शासन निर्णय :-

राज्यातील अडचणीतील नागरी/ग्रामीण बिगर शेती सहकारी पतसंस्थांमधील दारिद्र्य रेषेखालील, विधवा व परितक्त्या व सेवानिवृत्तीधारक ठेवीदार यांना रु.१००००/- पर्यंतच्या ठेवींच्या रक्कमा परत करण्यात येतील या ऐवजी आता "राज्यातील नागरी सहकारी पतसंस्थामधील रु.१०,०००/- च्या मर्यादेत ठेवींच्या रकमा परत करण्यासाठी रु. १०,०००/-, रु.२०,०००/- रु.३०,०००/-, रु.४०,०००/- व रु.५०,०००/- मर्यादेपर्यंत ठेवी असलेल्या ठेवीदारांचे या प्राधान्य क्रमानुसार गट पाडून त्यांना रु. १०,०००/- पर्यंतच्या ठेवी परत करण्यासाठी संबंधित पतसंस्थाना अर्थसहाय्य करण्यात येईल." याप्रमाणे निर्णय घेण्यात येत आहे. याबाबतचे इतर सर्व निकष शासन निर्णय दिनांक ४/८/२००९ प्रमाणेच राहतील.

सदर शासन निर्णयाची अंमलबजावणी करण्यासाठी सक्षम अधिकारी म्हणून सहकार आयुक्त व निबंधक, सहकारी संस्था, महाराष्ट्र राज्य, पुणे हे जबाबदार राहतील. तसेच सदर ठेवी संबंधित ठेवीदारांना परत करण्याबाबतची कार्यपद्धती सहकार आयुक्त व निबंधक, सहकारी संस्था, यांनी निश्चित करून त्यांची काटेकोर अंमलबजावणी करून त्याबाबतच्या कार्यवाहीचा अहवाल शासनास वेळोवेळी सादर करण्याची जबाबदारी सहकार आयुक्त व निबंधक, सहकारी संस्था,महाराष्ट्र राज्य, पुणे यांची राहिल.

सदर शासन निर्णय वित्त विभागाच्या अनौपचारिक संदर्भ क्र.३०८/२०१०/व्यय-२, दि.२२/४/२०१० अन्वये निर्गमित करण्यात येत आहे.

सदरचा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून, त्याचा संगणक सांकेतांक २०१००५२०१४१४४५००१ असा आहे.

महाराष्ट्राचे राज्यपाल यांचे आदेशाने व नावाने

(एस.बी.पाटील)

सह सचिव तथा वि.का.अ., महाराष्ट्र शासन
सहकार, पणन व वस्त्रोद्योग विभाग

प्रत:

- १) मा.मुख्यमंत्री यांचे खाजगी सचिव
- २) मा.मंत्री / राज्यमंत्री यांचे खाजगी सचिव (सर्व)
- ३) मा.मुख्य सचिव यांचे स्वीय सहायक
- ४) सर्व विभागीय आयुक्त
- ५) सहकार आयुक्त व निबंधक, सहकारी संस्था, महाराष्ट्र राज्य, पुणे
- ६) सर्व जिल्हाधिकारी
- ७) सर्व विभागीय सहनिबंधक, सहकारी संस्था
- ८) सर्व जिल्हा उपनिबंधक, सहकारी संस्था
- ९) सर्व कार्यकारी संचालक, जिल्हा मध्यवर्ती सहकारी बँका
- १०) सी.जी.एम नाबार्ड व सर्व डी.डी.एम. नाबार्ड
- ११) सर्व लीड बँक व्यवस्थापक, सर्व जिल्हे
- १२) मुख्य कार्यकारी अधिकारी, सर्व जिल्हा परिषदा.
- १३) मुख्य अधिकारी, रिझर्व्ह बँक ऑफ इंडिया, अँग्रीकल्चरल क्रेडिट डिपार्टमेंट, सेंट्रल ऑफीस, गारमेन्ट हॉऊस, मुंबई-१८.
- १४) उपमुख्य अधिकारी, रिझर्व्ह बँक ऑफ इंडिया, अँग्रीकल्चरल क्रेडिट डिपार्टमेंट, बॉम्बे रिजनल ऑफीस, गारमेन्ट हॉऊस, मुंबई-१८.
- १५) कार्यकारी संचालक, सहव्यवस्थापक, महाराष्ट्र राज्य सहकारी बँक लि. मुंबई.
- १६) व्यवस्थापक, सर्व जिल्हा मध्यवर्ती सहकारी बँका.
- १७) महासंचालक, माहिती व जनसंपर्क महासंचालनालय, मुंबई.
- १८) नियोजन विभाग, मंत्रालय.
- १९) वित्त विभाग, व्यय-२/ बीयुडी-१२, मंत्रालय.
- २०) गृह विभाग, मंत्रालय, मुंबई-३२
- २१) निवड नस्ती, कार्यासन ७-स, सहकार व वस्त्रोद्योग विभाग, मंत्रालय, मुंबई-३२.